

डेम में कार्यरत मजदूरों के साहस को किया नमन, राहुविवि छात्र परिषद ने मजदूरों, इंजीनियर का किया सम्मान

जबलपुर। बरगी डेम पर कूज हादसे में डूबने वाले लोगों को बचाने वाले विवेक पटेल (प्रोजेक्ट मैनेजर), नमन बाजपेई (साइट इंजीनियर), शशिरंजन मालाकार (लेक्ट्रीशियन), वीरेन्द्र यादव, सामर कुमार गुप्ता, रमजान शेख, छोटू, प्रेम कुशवाहा, उपेन्द्र, राजा, शिवनाथ, राहुल, संजय, संतोष, भुवज, राम बहादुर, नारायण, अरविंद यादव, राजेश साहनी, प्रदुम्न यादव, राजाराम फेंकू, साहिल शेख, इब्राहिम शेख, नूर सलाम शेख, दुनो हुसैन, मुक्तार शेख, सम्राट आलम, हाजा, अजित अख्तर, अब्दुल गुनौरुद्दीन, तुहीम आदि मजदूरों, इंजीनियरों आदि का राहुविवि छात्र परिषद ने लगभग 40 लोगों का पुष्प माला और सम्मान पत्र देकर उनको

प्रोत्साहित किया। राहुविवि छात्र परिषद संयोजक, म.प्र. उच्च न्यायालय के अधिवक्ता धीरज खिंड ठाकुर ने कहा कि कूज हादसे की घटना से संपूर्ण देश स्तब्ध है, जो अपने कलेज के टुकड़े को

अपने पास रखकर उसे बचाने के लिए मौत को हराने की कोशिश की, परंतु विधि को कुछ और ही मंजूर होता है, जो मंजर हमारे सामने आया इस अभी की निशब्द कर देता है। घटना के वक्त वहाँ पर मौजूद हर व्यक्ति ने अपनी जान जोखिम में डालकर त्वरित सोच और बहादुरी, साहस का परिचय

बरगी कूज हादसे में नए खुलासे पायलट ने विभाग पर लगाए गंभीर आरोप

बरगी बांध में हुए कूज हादसे की जांच के दौरान नए खुलासे सामने आ रहे हैं। कलेक्ट्रेट में बयान देने पहुंचे कूज पायलट महेश पटेल ने पर्यटन विभाग और प्रबंधन पर गंभीर आरोप लगाए हैं। उनका कहना है कि कूज के इंजन में खराबी की जानकारी पहले ही विभाग को दे दी गई थी, लेकिन सुधार करने के बजाय शिकायत करने वालों पर कार्रवाई की गई। पायलट के अनुसार अक्टूबर 2025 में मैकल रिपोर्ट के तत्कालीन मैनेजर सुनील मरावी ने गोपाल स्थित पर्यटन विभाग को पत्र लिखकर बताया था कि कूज के एक इंजन की क्षमता कम हो गई है और दूसरा इंजन भी कभी भी बंद हो सकता है। इसके बावजूद तकनीकी खराबी दूर नहीं की गई। आरोप है कि शिकायत करने वाले मैनेजर को ही स्प्रेड कर दिया गया। महेश पटेल ने हादसे के बाद खुद पर लगे मामले के आरोपों को भी गलत बताया। उन्होंने कहा कि हादसे के समय तेज लहर के कारण वह खुद पानी में बह गए थे। पायलट का कहना है कि उन्होंने यात्रियों को लाइफ जैकेट पहनने के लिए कहा था, लेकिन कई लोगों ने इसे नजरअंदाज कर दिया। इधर, सामाजिक कार्यकर्ता पुष्पा तिवारी ने इस मामले में मध्य प्रदेश हाईकोर्ट में जनहित याचिका दायर की है। याचिका में एसआईटी बनाकर पूरे मामले की जांच कराने और 60 दिन में रिपोर्ट पेश करने की मांग की गई है। वहीं बरगी विधायक नीरज सिंह ने जांच पूरी होने से पहले कूज को तोड़े जाने पर सवाल उठाए हैं। उनका आरोप है कि यह कार्रवाई सबूत मिटाने के उद्देश्य से की गई हो सकती है। उन्होंने इस पूरे मामले की उच्च स्तरीय जांच की मांग की है।

रेलवे कोचिंग डिपो के सामने लगा लंबा जाम

जबलपुर। अमृत परियोजना-2 के तहत पाईप लाईन बिछाने के लिए खोदी गई रेलवे पुल नंबर 1 से कांचघर की सड़क पूरी तरह मिट चुकी है। सड़क नाम की चीज नहीं बची है। इस मार्ग में लगातार जाम के हालात बन रहे हैं। इसी मार्ग में स्थित रेलवे के कोचिंग डिपो के सामने लगाए गए मिट्टी के ढेर से कीचड़ मच रहा है। शुक्रवार की दोपहर मिट्टी में एक कचरा वाहन फंसने से काफी लंबा जाम लग गया, जिससे लोगों

कांचघर रोड पर कचरा गाड़ी कीचड़ में धंसी

को भारी परेशानी हुई। बताया गया है कि पिछले दो महिने से अधिक समय से यहां कछुआ गति से पाईप लाईन डालने का काम चल रहा है। लेकिन रोड सुधारने की सुध किसी को नहीं आ रही है। पाईप लाईन की वजह से खोदी गई सड़क चलने के लिए बमुरिकल 5 से 6 फुट बची है। बाकी सड़क पर कीचड़ मिट्टी पड़ी है। मौसम की खराबी के कारण बारिश होने पर कीचड़ मच जाता है। इस मार्ग

एमपी स्टेट बार काउंसिल के लिए मतदान 12 मई को हाई कोर्ट में साउथ ब्लॉक व जिला अदालत पार्किंग क्षेत्र में होगा मतदान

जबलपुर। प्रदेश के वकीलों की नियमों संस्था एमपी स्टेट बार काउंसिल की नवीन कार्यकारिणी के लिए मतदान 12 मई को नियत है। इससे पूर्व निर्वाचन अधिकारी न्यायमूर्ति एसके पालो ने मतदान केंद्रों की जानकारी साझा की है। जबलपुर में हाईकोर्ट परिसर स्थित साउथ ब्लॉक और जिला अदालत में पार्किंग क्षेत्र के रूप में दो मतदान केंद्र बनाए जाएंगे। मतदान के लिए समय सीमा प्रातः 10 से शाम पांच बजे तक तय की गई है। प्रत्येक मतदाता को अपना परिचय पत्र दिखाना अनिवार्य है और ऐसा न किए जाने पर अधिवक्ता संघ के अध्यक्ष व सचिव से मतदाता की पहचाना कराना होगी। मतदान केन्द्र से 200 गज की परिधि में किसी चुनाव प्रत्याशी अथवा उनके समर्थकों को चुनाव प्रचार की अनुमति नहीं है। मतदातागण मतदान केन्द्रों पर निर्धारित प्रवेशद्वार व निकासद्वार से ही प्रवेश व निकास कर सकेंगे।

अवैध उत्खनन की रेत से मरा डंपर जब्त

जबलपुर। गोसलपुर थाना अंतर्गत बुदागर तालाब की मेढ़ के पास अवैध रूप से रेत उत्खनन कर परिवहन कर जा रहे एक डंपर को पुलिस ने जब्त किया है वहीं डंपर चालक पुलिस को देखकर मौके से फरार हो गया। गोसलपुर थाना प्रमारी श्रीमति गाजीवती पुसाम ने बताया कि गत दिवस देवनगर से बुदागर तालाब जा रहा एक बिना नंबर के डंपर को पुलिस ने रोका, जिसका चालक पुलिस को देखकर डंपर छोड़कर मौके से फरार हो गया। पुलिस ने मौके से रेत से मरा डंपर जब्त करते हुए आरोपी चालक के विरुद्ध धारा 303(2), 317(5) बीएनएस 4/21 खान खनिज अधि एवं 77/177 एमव्हीएक्ट का अपराध पंजीबद्ध कर विवेचना में लिया गया।

किसी के खाते में ज्यादा तो किसी के खाते में कम पहुंची रकम

ईआरपी सिस्टम से ओएफके में वेतन गड़बड़ी से हड़कंप

जबलपुर। आयुध निर्माणी खमरिया (ओएफके) में लागू किए गए नए ईआरपी सिस्टम ने कर्मचारियों की मुश्किलें बढ़ा दी हैं। 7 मई को कर्मचारियों के खातों में वेतन पहुंचने के बाद फैक्ट्री में हड़कंप की स्थिति बन गई। किसी कर्मचारी के खाते में जरूरत से कई गुना ज्यादा राशि पहुंच गई, तो कई कर्मचारियों को सामान्य वेतन से काफी कम भुगतान मिला। इस गड़बड़ी के बाद कर्मचारी संगठनों ने नए सिस्टम पर सवाल उठाते हुए प्रबंधन के खिलाफ नाराजगी

जहिर की है। जानकारी के अनुसार म्युनिशंस इंडिया लिमिटेड (एमआईएल) ने अक्टूबर 2025 से अपनी सभी निर्माणियों में एंटरप्राइज रिसोर्स प्लानिंग (ईआरपी) सिस्टम लागू किया था। दावा किया गया था कि इस नई व्यवस्था से कामकाज डिजिटल होगा, पेपर वर्क कम होगा और भुगतान प्रक्रिया आसान बनेगी। लेकिन कर्मचारियों का कहना है कि सिस्टम लागू होने के बाद से समस्याएं लगातार बढ़ती जा रही हैं।

कहीं ज्यादा कहीं कम

इस माह वेतन भुगतान में हुई गड़बड़ी ने कर्मचारियों की चिंता और बढ़ा दी। बताया जा रहा है कि जिन कर्मचारियों का मासिक वेतन करीब 40 हजार रुपये है, उनके खातों में एक से डेढ़ लाख रुपये तक पहुंच गए। वहीं कई कर्मचारियों के खाते में अपेक्षा से बहुत कम राशि आई। ऐसे कर्मचारियों के सामने घर खर्च और बैंक की ईएमआई भरने तक का संकट खड़ा हो गया है।

6 महीने से परेशान कर्मचारी

सुरक्षा कर्मचारी यूनियन के महामंत्री और फेडरेशन सचिव आनंद शर्मा ने बताया कि पिछले छह महीनों से लगातार इन समस्याओं की जानकारी प्रबंधन को दी जा रही है, लेकिन अब तक कोई ठोस समाधान नहीं निकला है। उनका कहना है कि कर्मचारियों की परेशानियां कम होने के बजाय लगातार बढ़ती जा रही हैं। कर्मचारी संगठनों ने चेतावनी दी है कि यदि जल्द समाधान नहीं हुआ तो फेडरेशन स्तर पर बड़े आंदोलन की रूपरेखा तैयार की जाएगी।

दर्जनों सेवाएं रुकीं

कर्मचारी संगठनों का आरोप है कि ईआरपी सिस्टम के कारण सिर्फ वेतन भुगतान ही प्रभावित नहीं हुआ है, बल्कि एलटीसी, मेडिकल बिल, टीडी, पेंशन वॉक और शिफ्ट पेमेंट जैसी प्रक्रियाओं में भी लगातार देरी हो रही है। इसके अलावा एरियर भुगतान में भी कई तरह की त्रुटियां सामने आ रही हैं। कर्मचारियों का कहना है कि तकनीकी खामियों के कारण उन्हें बार-बार विभागों के चक्कर लगाने पड़ रहे हैं। यूनियन नेताओं का कहना है कि पहले जो काम प्रशासनिक कर्मचारियों के माध्यम से होते थे, अब वे काम भी औद्योगिक कर्मचारियों से करवाए जा रहे हैं। छुट्टियों की छट्टी से लेकर अन्य जानकारी तक कर्मचारियों को खुद कंप्यूटर में भरनी पड़ रही है। कर्मचारियों का कहना है कि वे उत्पादन कार्य के साथ अब बाबूगिरी का काम करने को मजबूर हैं।

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग बाईक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठवां उपहार 15 नग गैस चूल्हा

सातवां उपहार 25 नग सिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच बाक्स

ग्यारहवां उपहार प्रत्येक प्रतिभागी को सात्वना उपहार

नियम एवं शर्तें :-

❖ यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है ।

❖ हरिभूमि के नये एवं पुराने पाठक इसमें भाग ले सकते हैं ।

❖ महालक्ष्मी द्वा. में भाग लेने वाले हर प्रतिभागी को एक सुनिश्चित उपहार जीतने का अवसर होगा ।

❖ इस योजना अवधि में हरिभूमि समाचार पत्र में कुल 50 कूपन (35 सामान्य कूपन एवं 15 मास्टर कूपन) प्रकाशित किये जाएंगे ।

❖ योजना में भाग लेने के लिये पाठकों को हरिभूमि में प्रकाशित फार्मेट पर उपरोक्त अवधि के दौरान समाचार पत्र में प्रकाशित 50 कूपनों में से कुल 30 कूपन (20 सामान्य एवं 10 मास्टर कूपन) चिपकाने होंगे ।

❖ फोटोकॉपी या कटे-फटे कूपन व फार्मेट मान्य नहीं होंगे ।

❖ राज्य सरकार एवं केन्द्र सरकार के सभी नियम लागू होंगे ।

❖ सुनहरा मौका सुनिश्चित उपहार योजना के विजेता को आयकर के नियम व शर्तें मान्य होगी ।

❖ हरिभूमि निर्णायक मंडल का निर्णय अंतिम एवं सर्वमान्य होगा ।

❖ किसी प्रकार के विवाद में न्यायालय क्षेत्र रायपुर (छ.ग.) होगा ।


❖ चित्र में दर्शाए गए उपहार वास्तविक उपहार से भिन्न हो सकते हैं ।

❖ हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते ।

आज ही हरिभूमि की प्रति बुकिंग करायें

हरिभूमि कार्यालय : 66/1, औद्योगिक क्षेत्र, रिछाई जिला जबलपुर
मो. 9479623424, 9340637789

विश्व तैलेसीमिया दिवस
पर आज सीएमई एवं
स्वास्थ्य परीक्षण शिविर




और सामग्री को भी नगर निगम ने जब्त कर लिया है। नियम विरुद्ध गतिविधियों पर अंकुश लगाने के लिए व्यापारी पर 20,000 रुपये का स्पॉट फाइन भी किया गया। इस मुहिम की सफलता में नगर निगम के अमले के साथ पुलिस बल और रेलवे पुलिस का विशेष सहयोग रहा, जिससे कार्रवाई शांतिपूर्ण ढंग से संपन्न हुई।


जबलपुर में 23-24 मई को होगा साहू समाज का राष्ट्रीय एवं प्रदेश स्तरीय कार्यक्रम

बताया जाता है कि नगर परिषद द्वारा हर वर्ष पाइपलाइन मरम्मत के नाम पर लाखों रुपए खर्च किए जाते हैं किंतु इसके बावजूद भी क्षतिग्रस्त पाइप को और जंग लगे पाइप को बदलने की बजाय उसे जोड़कर काम चलाउ रीति में छोड़ दिया गया है। स्थानिय निवासियों का कहना है कि इस समस्या के लिए नगर परिषद में शिकायत भी की है किंतु उसके बावजूद भी इस जंग लगी पाइपलाइन को बदलने के लिए नगर परिषद के अधिकारी गंभीर नहीं हैं। शायद इस दुधित पेपेजल की वजह से किसी बड़ी अनहोनी का ईश्वर कर रहे हैं। इनका कहना है सीएमओ संजय पांडे इस जंग लगी पाइपलाइन की जानकारी है शीघ्र ही इसे बदल दिया जाएगा।

बैठक में निर्णय लिया गया कि 23 मई को मध्यप्रदेश तैलिक साहू सभा के नवनियुक्त पदाधिकारियों का शपथ ग्रहण समारोह



संचालन महासचिव अनिल कुमार साहू ने 'अकेला' ने किया, जबकि आभार आभा साहू ने व्यक्त किया। बैठक में जिला साहू समाज जबलपुर के अध्यक्ष वीरेंद्र साहू, राधेश्याम साहू, दीपक साहू, कैलाश साहू, पार्षद राहुल साहू, राजनैतिक प्रकोष्ठ जिला अध्यक्ष श्रीकांत साहू सहित बड़ी संख्या में सामाजिक पदाधिकारी एवं महिला सदस्य उपस्थित रहे।



स्वच्छ सर्वेक्षण अभियान में गौरीघाट सब्जी मंडी को जीरो वेस्ट बनाने की पहल


जबलपुर। स्वच्छ सर्वेक्षण अभियान के अंतर्गत नगर निगम द्वारा गौरीघाट क्षेत्र की स्थानीय सभजी मंडी को जीरो वेस्ट मॉडल के रूप में विकसित करने की योजना पर कार्य किया जा रहा है। इसी क्रम में निगमायुक्त रामप्रकाश अहिवाल ने गौरीघाट क्षेत्र का विस्तृत निरीक्षण कर श्री-आर (री-ड्यूस, री-यूज, रीसायकल) सेंटों का रण-याजजा लिया और आवश्यक दिशा-निर्देश दिए। निरीक्षण के दौरान निगमायुक्त ने कहा कि गौरीघाट देश के स्वच्छ एवं पवित्र घाटों में से एक है, इसलिए इसकी स्वच्छता एवं सौंदर्य को बनाए रखना सभ की जिम्मेदारी है। उन्होंने अधिकारियों को घाट क्षेत्र के सौंदर्यीकरण एवं कचरा प्रबंधन व्यवस्था को और अधिक प्रभावी बनाने के निर्देश दिए। निगमायुक्त ने सभजी मंडी के व्यापारियों एवं घाट किसानों संचालित दुकानदारों से संवाद कर प्लास्टिक और



व्यापारियों का सहयोग आवश्यक है, जिससे गौरीघाट को मॉडल स्वच्छ क्षेत्र के रूप में विकसित किया जा सके। निरीक्षण के दौरान अपर आयुक्त अशफाक परवेज कुरैशी, उपायुक्त संभव अयाची, अधीक्षण गंत्री कमलेश श्रीवास्तव, स्वास्थ्य अधिकारी अंकिता बर्मन सहित निगम के अन्य अधिकारी उपस्थित रहे।

श्मशान की भूमि पर कब्जे का आरोप, पटवारी की मिलीभगत बताकर कलेक्टर से कार्रवाई की मांग

हरिभूमि, पनगार। तहसील पनगार के देवरी कला स्थित शासकीय स्मशान भूमि पर अवैध कब्जे और राजस्व रिकॉर्ड में हेराफेरी का मामला सामने आया है। पूर्व पार्षद सर्वेश मिश्रा और सुंदर तिवारी ने आरोप लगाया है कि पटवारी हल्का नंबर-19 में उनके वाली स्मशान भूमि पर एक रसूखदार व्यक्ति ने कब्जा कर रखा है, जिसमें राजस्व विभाग के कर्मचारियों की मिलीभगत है। शिकायत के अनुसार ग्राम देवरी कला के खरारा क्रमांक 344/1 की भूमि राजस्व रिकॉर्ड में शासकीय स्मशान के रूप में दर्ज है। आरोप है कि तत्कालीन पटवारी ने अच्छेलाल पिता रामदीन दर्जा के साथ मिलकर बी-1 रिकॉर्ड के कलम नंबर-12 में अवैध रूप से कब्जे की प्रविष्टि दर्ज कर दी। वर्तमान में भूमि के बड़े हिस्से का निजी उपयोग किए जाने का भी आरोप लगाया गया है। मामले की शिकायत 23 मार्च 2026 को



जबलपुर से मांग की है कि राजस्व रिकॉर्ड में की गई अवैध प्रविष्टि को हटाकर श्मशान भूमि को अतिक्रमण मुक्त कराया जाए। चेतवनी दी गई है कि जल्ल कार्रवाई नहीं होने पर ग्रामीण आंदोलन करेंगे।

एवं फिटनेस नन्दार प्रदर्शन

निभाई। टीम मैनेजर अमित सोनकर एवं कोच शैलेंद्र श्रीवास्तव रहे। इस उपलब्धि पर प्रदेश संघ के अध्यक्ष सुमित कालिया, राष्ट्रीय कार्यकारिणी अध्यक्ष बी.के. पाठक सहित सोरभ नाठी शर्मा, अशोक कपूर, जी.एस. चौहान, डी.आर. अभिजात, कृष्ण त्रिपाठी, एडवोकेट संपूर्ण तिवारी, इंद्रपाल सिंह, अरविंद डहाके सहित कई पदाधिकारियों ने खिलाड़ियों को बधाई एवं शुभकामनाएं दीं।



श्री जगमोहन सोनी- सरस्वती कॉलोनी चैरीताल निवासी श्री जगमोहन सोनी (77) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती प्रकाश रानी मल्होत्रा बेदीनगर नागपुर रोड निवासी श्रीमती प्रकाश रानी मल्होत्रा (74) का निधन हो गया। अंतिम संस्कार गुप्तेश्वर मोक्षधाम में किया गया। श्री दीपक गंगैय्या दासर- मलिक कम्पाउंड सदर निवासी श्री दीपक गंगैय्या दासर (58) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री प्रदीप चौहटेल- भानतलैया चौधरी मोहल्ला निवासी श्री सतीश चौहटेल के पुत्र श्री प्रदीप चौहटेल (34) का निधन हो गया। अंतिम संस्कार करियापाथर श्मशान भूमि में किया गया। श्रीमती मनीषा दाहिया- डिफेंस कॉलोनी साउथ दिवहिल लाइफ इनवासी श्री सचिन दाहिया की धर्मपत्नी श्रीमती मनीषा दाहिया (28) का निधन हो गया। अंतिम संस्कार गौरीघाट मुक्तिधाम में संपन्न हुआ। कु. विष्णु शर्मा- छोटी ओमती निवासी श्री राजेंद्र शर्मा

की पुत्री कु. किरण शर्मा (24) का निधन हो गया। अंतिम संस्कार करियापाथर श्मशान भूमि में किया गया।**श्री अनूप कुमार**— चंपानगर निवासी श्री अनूप कुमार (59) का निधन हो गया। अंतिम संस्कार गौरीघाट मुक्तिधाम में संपन्न हुआ।**श्रीमती विद्या बाई केशरवानी**— प्रेमासागर राधाकृष्णन वार्ड निवासी श्री धनंजय केशरवानी की धर्मपत्नी श्रीमती विद्या बाई केशरवानी (73) का निधन हो गया। अंतिम संस्कार करियापाथर श्मशान भूमि में किया गया।**सुश्री बीना जैन**— गली नं. 2, मॉडल टाउन बिलहरी निवासी श्री विजयराज जैन की पुत्री सुश्री बीना जैन (50) का निधन हो गया। अंतिम

वरिष्ठ पत्रकार अम्बरीष तिवारी को भ्रातृ शोक

जबलपुर। जबलपुर निवासी 53 वर्षीय अजय तिवारी का इलाज के दौरान 8 मई को आकस्मिक निधन हो गया है, आप वर्तमान में बेमनरा, छत्तीसगढ़ में निवासरत थे। आप कचनारा सिटी जबलपुर निवासी अशोक कुमार तिवारी के बड़े पुत्र, अम्बरषी तिवारी के बड़े भाई एवं श्रद्धा तिवारी के पति थे, अंतिम संस्कार हर्षिश्चंद्र घाट, वाराणसी में 9 मई को किया जाएगा ।

संस्कार गौरीघाट मुक्तिधाम में
संपन्न हुआ।
श्रीमती सोमती चौधरी-
राधाकृष्णन वार्ड निवासी श्री
रामनाथ चौधरी की धर्मपत्नी श्रीमती
सोमती चौधरी (69) का निधन
हो गया। अंतिम संस्कार
करियापाथर शमशान भूमि में
किया गया। श्रीमती मंगला-
अनुराधा कॉलोनी गोरबाजार
निवासी श्री रवींद्र की धर्मपत्नी
श्रीमती मंगला (42) का निधन
हो गया। अंतिम संस्कार गौरीघाट
मुक्तिधाम में संपन्न हुआ। श्री
चंद्र भान शुक्ला- राधाकुंड
मंदिर के पास गढ़ा निवासी श्री
चंद्र भान शुक्ला (80) का निधन
हो गया। अंतिम संस्कार गौरीघाट
मुक्तिधाम में किया गया।



अनुरोध पटेरिया को मात्र शोक

जबलपुर। हरिभूमि के यूनिट हेड श्री अनुरोध पटेरिया की माताश्री श्रीमती भानु देवी पटेरिया पत्नी स्वर्गीय श्री जगदीश प्रसाद पटेरिया निवासी मोहल्ला बेनी सागर का शुक्रवार को स्वर्गवास हो गया है। वे अपने पीछे पुत्र सर्वश्री अरूण पटेरिया, अनिल पटेरिया, अनुपम पटेरिया एवं पुत्री सुश्री निशा अवस्थी सहित भरा पूरा परिवार को छोड़ गयी हैं। श्रीमती पटेरिया पिछले कुछ दिनों से अस्वस्थ थी तथा उनका जबलपुर में निजी अस्पताल में इलाज चल रहा था। श्रीमती पटेरिया के निधन पर श्रमजीवी पत्रकार परिषद के वरिष्ठ पदाधिकारियों व हरिभूमि परिवार ने गहरी शोक संवेदना व्यक्त करते हुए शोकाकुल परिवार को दुःख सहन करने की शक्ति प्रदान करने एवं दिवंगत आत्मा को अपने चरणों में स्थान देने की ईश्वर से प्रार्थना की है। अंतिम यात्रा निवास स्थान से शनिवार को प्रातः 10 बजे रवाना होगी तथा पन्ना स्थित धर्म सागर स्मृत्योधाम में अंत्येष्टि की जायेगी।





हरिभूमि

अपन साइज
40/-
प्रति किलोवाट पैकेट

विजी/श्लोक/उदाहरन, पगडी रम, पुष्पतिथि
संबंधी संदेश प्रकाशित कराने के लिए

विजय साइज:-	10x से मी.	ब्लैक & व्हाइट	300/-
विजय साइज:-	10x से मी.	रंगीन	400/-
विजय साइज	10x से मी.	रंगीन	1100/-

सम्पर्क करें विज्ञापन प्रिन्सिपल - 9303108294, 9407362160



फोर्स 3 के लिए हर्षवर्धन कर रहे कड़ी मेहनत...

मुंबई। अभिनेता हर्षवर्धन राणे फिल्म 'फोर्स 3' के एक्शन सींस के लिए किसी सुनसान इलाके में कड़ी ट्रेनिंग कर रहे हैं। न्यूटन के गति के दूसरे नियम का हवाला देते हुए उन्होंने अपने सह-कलाकारों जॉन अब्राहम और तान्या मानिकतला के साथ वर्कआउट वीडियो शेयर किया है। इस वीडियो में 42 साल के

हर्षवर्धन ट्राइसेप्स के लिए बैंड एक्सरसाइज करते दिख रहे हैं, फिर भारी वजन उठाकर अपनी पीठ, कंधों और बाइसेप्स की ट्रेनिंग करते दिख रहे हैं। आखिर में शोल्डर थ्रस से अपना वर्कआउट पूरा किया। हर्षवर्धन ने बताया कि मुंबई जाने में रोजाना दोनों तरफ से 5 घंटे से ज्यादा समय लग जाता है।

लाइफ **Style**

अनीत

शक्ति शालिनी से लुक आया सामने

एजेसी ►► मुंबई


‘सेयारा’ फेम अभिनेत्री अनीत पट्टा इन दिनों अपनी अपकमिंग फिल्म ‘शक्ति शालिनी’ की शूटिंग में बिजी हैं। उनकी फिल्म की शूटिंग के कई वीडियो सोशल मीडिया पर वायरल हैं। एक वीडियो दतिया का है, जहां इस फिल्म की शूटिंग चल रही है। इससे पहले एक वीडियो वायरल हुआ था जिसमें से उनका पहला लुक सामने आया था। सोशल मीडिया प्लेटफॉर्म इंस्टाग्राम पर एक वीडियो वायरल हो रहा है। दावा है कि यह वीडियो मध्यप्रदेश के दतिया का है। यहां अनीत पट्टा की अपकमिंग फिल्म ‘शक्ति शालिनी’ की शूटिंग हो रही है। वीडियो में नजर आ रहा है कि एक मंदिर नुमा इमारत बनी है। इसके आस-पास कई लोग चहलकदमी कर रहे हैं। यहां कैमरे और लाइट का भी इंतजाम है। माहौल बिल्कुल शूटिंग वाला है। लगभग एक हफ्ते पहले भी सोशल मीडिया पर एक वीडियो वायरल हुआ था। दावा था कि कुछ लोग स्कूल ड्रेस में कहीं जा रहे हैं। इसमें अनीत पट्टा भी नजर आ रही थीं। वह स्कूल की ड्रेस में थीं। एक व्यक्ति ने उनके ऊपर छतरी लगाई हुई थी। ख्याल रहे कि पिछले साल अनीत पट्टा को फिल्म ‘शक्ति शालिनी’ में लीड एक्ट्रेस के तौर पर चुना गया था।



हॉलीवुड मसाला

मौत से पहले शेयर किया था डांस वीडियो

लॉस एंजिल्स। मनोरंजन की दुनिया से एक बेहद दुखद और चौकाने वाली खबर आ रही है। ‘द ओनली वे इज एसेक्स’ के फेम जेक हॉल का स्पेन में निधन हो गया है। वह महज 35 साल के थे। इंटरनेट की दुनिया में हर कोई स्टाइ है। इसकी वजह ये है कि मौत से कुछ ही घंटे पहले जेक हॉल इंस्टाग्राम स्टोरी पर वीडियो पोस्ट कर रहे थे, नाच रहे थे, पेंटिंग कर रहे थे। उनके दोस्तों का कहना है कि स्पेन टूर के दौरान जेक अपने करीबियों के साथ एक बेहतरीन समय बिता रहे थे। ऐसे में किसी ने कल्पना भी नहीं की थी कि रियलिटी टीवी स्टार को लेकर यह दुखद खबर आएगी।




फीफा वर्ल्ड कप के लिए शकीरा ने दिखाई नए गाने की झलक

लॉस एंजिल्स। कोलंबियाई सिंगर शकीरा अपने गानों और डांस की वजह से चर्चा में रहती हैं। वह अपने गानों से दुनियाभर के लोगों को झुमने पर मजबूर करती हैं। शकीरा ने गुरुवार को सोशल मीडिया पर अपने एक नए गाने का टीजर शेयर किया है। शकीरा ने अपने इंस्टाग्राम पर अपने गाने का एक मिनट का टीजर शेयर किया है। इसमें वह कई कलाकारों के साथ शानदार डांस कर रही हैं। टीजर शेयर करते हुए शकीरा ने लिखा ‘मारकाणा स्टैडियम से, पेश है दाई दाई फीफा वर्ल्ड कप 2026 का ऑफिशियल गाना। इस छोटे से वीडियो में, शकीरा मारकाणा स्टैडियम के मैदान पर डांसर्स के साथ नजर आती हैं। वह झूलझूल में गाती हैं, ‘यहां इस जगह पर / तुम ही हो।’ एक पुरुष की आवाज उनके साथ सुन मिलती है ‘जिस चीज ने तुम्हें एक बार तोड़ दिया था, उसी ने तुम्हें मजबूत बनाया।’



आखिरी सवाल का ट्रेलर रिलीज...

मुंबई। संजय दत्त पिछली कई फिल्मों में धमाल मचा चुके हैं। अब वह अपनी अपकमिंग फिल्म ‘आखिरी सवाल’ में भी धमाल मचाने वाले हैं। यह जल्द ही रिलीज होने वाली है। इससे पहले इसका ट्रेलर रिलीज किया गया है। 12 मिनट 54 सेकंड के ट्रेलर में दिखाया गया है कि संजय दत्त एक प्रोफेसर की भूमिका में हैं। वह काफी सुलझे हुए और बातचीत में यकीन रखने वाले व्यक्ति हैं। वहीं दूसरी तरफ समीरा रेड्डी और नमशी चक्रवर्ती हैं। इन दोनों का ताल्लुक लेफ्ट स है। नमशी चक्रवर्ती संजय दत्त से देश के कई बड़े मुद्दों को लेकर सवाल पूछते हैं। ट्रेलर में राष्ट्रीय स्वयंसेवक संघ से जुड़ी ऐतिहासिक घटनाओं पर गंभीर सवाल उठाए गए हैं। इसमें महात्मा गांधी की हत्या में आरएसएस की कथित सलिपता, बाबरी मस्जिद विध्वंस और इमरजेंसी जैसे संवेदनशील विषयों के बारे में सवाल पूछे गए हैं।



अगली फिल्म बॉडी स्विपिंग कॉमेडी पर आधारित

मुंबई। शाहिद कपूर जल्द ही एक नई और मजेदार फिल्म में नजर आने वाले हैं। इस फिल्म का निर्देशन अमित शर्मा कर रहे हैं, जो बधाई हो और मैदान जैसी फिल्मों के लिए प्रसिद्ध हैं। शाहिद की आगामी फिल्म एक रोमांटिक कॉमेडी है, जो बॉडी स्विपिंग पर आधारित होगी। यह एक साइंस-फिक्शन फिल्म है। इसकी कहानी इटली की एक पुरानी फिल्म ‘हर्बैंड एंड वाइफ’ से मिलती-जुलती है। इसमें एक पति-पत्नी तलाक की कगार पर हैं। एक वैज्ञानिक का प्रयोग गलत हो जाता है और दोनों का शरीर आपस में बदल जाता है। अब पति पत्नी के शरीर में और पत्नी पति के शरीर में रहकर एक-दूसरे की जिंदगी जीने को मजबूर हो जाते हैं। इस दौरान वे हंसी-मजाक के साथ एक-दूसरे को बेहतर तरीके से समझने लगते हैं। फिल्म में कॉमेडी और परिवार का ड्रामा सब कुछ होगा।

टीवी मसाला



गुलक के पांचवे सीजन का टीजर रिलीज, कास्ट में बड़ा बदलाव...

नई दिल्ली। टीवीफ की पॉपुलर सीरीज ‘गुलक’ का चौथा सीजन साल 2024 में आया था, और तभी से दर्शक मिश्रा परिवार के दरवाजे फिर से खुलने और पांचवें सीजन के आने का इंतजार कर रहे थे। इंतजार खत हो गया है क्योंकि ‘गुलक’ के पांचवे सीजन का टीजर आ गया है। यह जल्द ही ओटीटी प्लेटफॉर्म सोनी लीव पर स्ट्रीम किया जाएगा। हालांकि, इस बार कास्ट में बड़ा फेरबदल हुआ है, जो झटका देने वाला है। अन्वु मिश्रा के रोल में अब एक्टर अनंत वी जोशी नजर आएंगे। उन्होंने वैभव राज गुप्ता को रिप्लेस किया है। वैभव पिछले चार सीजन से ‘गुलक’ सीरीज का हिस्सा थे। अन्वु मिश्रा उर्फ अन्वु भैया के रोल में वैभव राज गुप्ता दर्शकों के दिलों में बस गए थे। अब वैभव की जगह ‘गुलक सीजन 5’ में अनंत वी जोशी की एंट्री हुई है, जो हाल ही ‘मामला लीगल’ है के दूसरे सीजन में नजर आए और खूब तारीफें बटोरें। अनंत वी जोशी कमाल के एक्टर हैं और कई सीरीज-फिल्में कर चुके हैं, पर फैंस का मानना है कि वह अन्वु मिश्रा के रोल में वैसे नहीं जम रहे, जैसे वैभव राज गुप्ता थे। ‘गुलक’ के पांचवे सीजन की कास्ट वही पुरानी वाली है। इसमें गीताजलि कुलकर्णी, हर्ष मायर, जमील खान और सुनीता रजवार वापसी कर रही हैं। अब बात करते हैं ‘गुलक सीजन 5’ के टीजर की, तो इसमें दिखाया गया है कि मिश्रा परिवार के छोटे बेटे अमन मिश्रा पढ़ाई के बाद छुट्टियों में घर लौटते हैं, तो जैसे रोकक लौट आती है। मिश्रा परिवार अमन का स्वागत करता है। फिर नए अन्वु मिश्रा की एंट्री होती है, जो अनंत जोशी बने हैं।

द वाई से होस्टिंग में डेब्यू करेंगी रुबीना

नई दिल्ली। मूविंग इमेज स्टूडियोयों ने अपने नए नॉन-फिक्शन शो ‘द वाई’ की घोषणा कर दी है, जिसे रुबीना दिलैक होस्ट करेंगी। यह एक रियलिटी शो है, जो मां बनने की भावनात्मक, मनोवैज्ञानिक और सामाजिक चुनौतियों को बहुत सही तरीके से दिखाएगा। इस शो में 10 गर्भवती महिलाएं 10 दिनों तक एक छत के नीचे रहेंगी। इस शो को मेटरनिटी वाई जैसी सेंटिंग में फिल्माया गया है। यह शो, मां बनने की राह पर उनकी असली भावनाओं, विचारों और रिश्तों को ईमानदारी से दिखाएगा। ये महिलाएं अलग-अलग क्षेत्रों से आई हैं। वे धीरे-धीरे अपने निजी अनुभव साझा करेंगी, एक-दूसरे से जुड़ेंगी और बातें करेंगी। इन बातों में शामिल होंगे- समाज की उम्मीदें, लड़कियों के प्रति भेदभाव, करियर की चाहत, परिवार में बदलते रिश्ते और मां बनने की चुनौतियां।



पर्सन ऑफ द ईयर का मिला अवॉर्ड

हार्वर्ड साउथ एशियन एसोसिएशन ने सयानी गुप्ता को एक बड़े सम्मान से नवाजा है। एसोसिएशन ने उनकी काफी तारीफ की है। अभिनेत्री ने कई फिल्मों में बेहतरीन काम करके यह अवॉर्ड हासिल किया है। एक्ट्रेस सयानी गुप्ता को बड़ी उपलब्धि मिली है। उन्हें कहानी कहने के क्षेत्र में उनके योगदान के लिए हार्वर्ड साउथ एशियन एसोसिएशन ने पर्सन ऑफ द ईयर अवॉर्ड से नवाजा है।

नई दिल्ली। अभिनेत्री का ग्लोबल लेवल पर सांस्कृतिक प्रभाव बढ़ा है। यह सम्मान अलग-अलग क्षेत्रों में साउथ एशियन लोगों की बड़ी उपलब्धियों के लिए दिया जाता है। यह सम्मान उन लोगों को पहचान देता है जिनके काम ने वैश्विक स्तर पर पहचान बनाई हो। इस सम्मान के जरिए, एसोसिएशन ने स्क्रीन पर सच्ची और सबको साथ लेकर चलने वाली कहानियों को लाने के लिए सराहा है। एसोसिएशन ने एक ऑफिशियल बयान जारी किया, जिसमें कहा गया, ‘हम हर साल ऐसे किसी व्यक्ति को सम्मानित करते हैं, जिसके काम ने सार्वजनिक जीवन में साउथ एशियन पहचान को व्यक्त करने के तरीके को आकार दिया हो।’ उनके काम को तारीफ करते हुए एसोसिएशन ने कहा,



‘सयानी की एक्टिंग ने लगातार पुरानी सोच को चुनौती दी है। वह आज के दौर की कहानियों में गहराई, बेबाकी और सच्चाई लाई हैं। वह सबको साथ लेकर चलने वाली कहानियों को आकार देने में एक दमदार आवाज बन गई हैं।’ बता दें कि सयानी ने अपनी एक्टिंग के दम पर अपने लिए एक मजबूत जगह बनाई है। वह गहराई और लोक से हटकर चुने गए किरदारों के लिए जानी जाती हैं। सयानी फोर मोर शॉट्स प्लीज!, एक्सो, आर्टिकल 15, इनसाइड गया, ‘हम हर साल ऐसे किसी व्यक्ति को सम्मानित करते हैं, जिसके काम ने सार्वजनिक जीवन में साउथ एशियन पहचान को व्यक्त करने के तरीके को आकार दिया हो।’ उनके काम को तारीफ करते हुए एसोसिएशन ने कहा,

एज’ और दिल्ली क्राइम जैसे प्रोजेक्ट्स में अपने काम के लिए काफी मशहूर हैं। एक्टिंग के अलावा, सयानी अब अपने करियर में एक नए क्रिएटिव दौर की शुरुआत कर रही हैं। अब वह लेखक और निर्देशक की भूमिका निभाएंगी।

गायिकी में एक अलग तरह की ताजगी, चंचलता और गहराई देखने को मिली

गीता ने बेसुध होकर भी रिकॉर्ड किया ‘बाबूजी धीरे चलना’ गाना

नई दिल्ली। गीता दत्त की आवाज भारतीय सिनेमा की उन जादुई आवाजों में से एक थी, जिनकी गायिकी ने एक अलग तरह की ताजगी, चंचलता और गहराई देखने को मिली। बाबूजी धीरे चलना, मेरा नाम धिन धिन चू, तदबीर से बिगड़ी हुई तकदीर बना ले, जाता कहा है दौंगने उनके कुछ सदाबहार गीत आज भी सुनकर होट अपने आप चलने लगते हैं। गीता दत्त की आवाज बिल्कुल अलग थी इस जगह से लता मंगेशकर (Lata Mangeshkar) उनकी बहुत बड़ी फैन थी। लता ने एक इंटरव्यू में बताया था कि वो और गीता सारी बातें शेयर करते थे।



रफी के साथ गाया था झूट

आज का किस्सा है फिल्म 12 ‘ओ क्लॉक की रिकॉर्डिंग का जिसका संगीत ओ पी नेथर ने दिया था। गीता दत्त को इस फिल्म में मोहम्मद रफी के साथ एक झूट गाना था। गाने का नाम था ‘बाबूजी धीरे चलना...’। रफी उस दिन खुद गीता दत्त को लेने उनके घर गए। लेकिन, गीता जब आई तो वह बेहद नशे में थीं। गीता जब रिकॉर्डिंग स्टूडियो पहुंची तो किसी को यकीन नहीं हुआ कि वो गाना भी गा पाएंगी। लेकिन, उसके बाद जो हुआ वो आज तक इतिहास में दर्ज है। गीता ने अपनी आवाज में ऐसा सुर छोड़ा कि लोग देखते ही रह गए।

पर्सनल लाइफ में बहुत कुछ झेल रही थीं

गीता दत्त एक ऐसी गायिका थीं जिन्होंने अपनी गायिकी से लाखों दिलों पर राज किया, लेकिन उनकी अपनी जिंदगी अंदर से बेहद बिखरी हुई थी। गीता दत्त ने गुरु दत्त से शादी की थी। शादी ठीकठाक ही चल रही थी कि जिंदगी में एंट्री हो गई वहीदा रहमान की। इस बारे में जब गुरु दत्त की पत्नी को पता चला तो वह बहुत गुस्सा हुई। गीता ने तो ये तक कह दिया कि उन्हें वहीदा और उनके बीच से किसी एक को चुनना होगा। गुरु दत्त और वहीदा रहमान ने कई सारी फिल्मों में साथ काम किया था।

क्यों करने लगी थीं नशा?

फिल्म चौदहवी का चांद, कागज के फूल जैसी फिल्मों में उनकी जोड़ी को खूब पसंद किया गया था। इस वजह से गीता दत्त, गुरु दत्त से और दूर होती चली गईं और शराब के नशे में डूबी रहती थीं। उन मुश्किल दिनों में उनका प्रोफेशनल जीवन भी प्रभावित होने लगा था। 20 जुलाई 1972 को, महज 41 वर्ष की उम्र में उनका निधन हो गया। उनकी मृत्यु का मुख्य कारण लीवर सिरोसिस था, जो अत्यधिक शराब के सेवन के कारण हुआ था।



-एक लाख 21 हजार लंबित व तीन लाख प्री-लिटिगेशन मामले समझौते के लिए नियत

जबलपुर। मप्र हाईकोर्ट की मुख्यपीठ जबलपुर और खंडपीठइंद्र इंंदौर व ग्वाल्थियर सहित राज्य की समस्त अधीनस्थ अदालतों में शनिवार को राष्ट्रीय लोक अदालत का आयोजन किया जाएगा। इसके लिए हाई कोर्ट की तीनों पीठों में आठ व अधीनस्थ अदालतों में 1412 मिलाकर कुल 1420 खंडपीठों का गठन किया गया है। इस बार एक लाख 21 हजार लंबित मामले और तीन लाख प्री-लिटिगेशन मामले सुनवाई के लिए रखे



जाएंगे।मध्य प्रदेश राज्य विधिक सेवा प्राधिकरण की सदस्य सचिव सुमन

श्रीवास्तव ने उक्त जानकारी दी। उन्होंने बताया कि मप्र राज्य विधिक सेवा प्राधिकरण के संरक्षक हाई कोर्ट के मुख्य न्यायाधीश संजीव सचदेवा व कार्यपालक अध्यक्ष प्रशासनिक न्यायाधीश विवेक रूसिया के मार्गदर्शन में हाई कोर्ट स्तर से लेकर जिला व तहसील स्तर तक राष्ट्रीय लोक अदालत में न्यायालयीन लंबित दीवानी व आपराधिक शमनीय प्रकरणों एवं बैंक, विद्युत, श्रम, जलकर, संपत्तिकर आदि प्री-लिटिगेशन



रेल मजदूर संघ पीएनएम में रेलकर्मियों की कई समस्याओं का समाधान

हरिभूमि, जबलपुर। पश्चिम मध्य रेलवे में आयोजित दो दिवसीय महाप्रबंधक-रेल मजदूर संघ पीएनएम बैठक में रेलकर्मियों की लंबित समस्याओं पर चर्चा कर कई महत्वपूर्ण निर्णय लिए गए। 7 एवं 8 मई 2026 को आयोजित बैठक में संघ के अध्यक्ष सी.एम. उपाध्याय ने रेल कर्मचारियों के ज्वलंत मुद्दे महाप्रबंधक दिलीप कुमार सिंह के समक्ष रखे, जिस पर संबंधित अधिकारियों को समाधान के निर्देश दिए गए। संघ के महामंत्री एवं एनएफआईआर के संयुक्त महामंत्री अशोक शर्मा के मार्गदर्शन में हुई बैठक में रेल आवासी के बेहतर मॉटेनेंस, लंबित ट्रांसफर आवेदनों पर सहानुभूतिपूर्वक विचार, स्टेशन मैनेजर पैलन कक्षाओं के वातानुकूलन, रनिंग रूम में नॉन-सब्सिडाइज भोजन सुविधा तथा कर्मचारियों को ड्यूटी कार्ड पास जारी

करने जैसे मुद्दों पर सहमति बनी।बैठक में भोपाल-कोटा कारखाने की समस्याएं, कटनी ग्रीड सेपरेटर क्षेत्र में सड़क निर्माण, ट्रेक मशीन एवं ब्रिज विभाग कर्मचारियों को सेफ्टी शूज उपलब्ध कराने, जोड़ीसीई की एड परीक्षाओं के पुनः नोटिफिकेशन तथा पीडब्ल्यूबीडी कर्मचारियों के प्रमोशन के लिए स्पष्ट नीति बनाने पर भी चर्चा हुई। साथ ही रेलवे खिलाड़ियों के लिए स्पोर्ट्स सेल गठन और केंद्रीय चिकित्सालय से प्रतिष्ठित अस्पतालों के टाईअप का निर्णय भी लिया गया। बैठक में संघ प्रवक्ता सतीश कुमार, कार्यकारी अध्यक्ष बी.एल. मिश्रा, मंडल अध्यक्ष एस.एन. शुक्ला, आर.के. शर्मा, महेंद्र सिंह खींची, मंडल सचिव डी.पी. अग्रवाल, अब्दुल खालिक, कमलेश परिहार सहित रेलवे प्रशासन एवं संघ के अनेक पदाधिकारी उपस्थित रहे।

मेडीकल यूनिवर्सिटी को 3 हिस्सों में बांटने पर मुख्यमंत्री से पुनर्विचार करने निवेदन करेंगे

जबलपुर। मध्यप्रदेश की एकमात्र मेडीकल यूनिवर्सिटी जो वर्तमान में जबलपुर से पूरे प्रदेश की चिकित्सा शिक्षा का संचालन करती है, उसे तीन हिस्सों में बांटने से जबलपुर प्रशासनिक और शैक्षणिक महत्व पर असर पड़ेगा, अतः जबलपुर के महापौर के नाते मुख्यमंत्री को पत्र लिखकर मेडीकल यूनिवर्सिटी को तीन हिस्सों में बांटने के प्रस्ताव पर पुनर्विचार किया जाए, यह निवेदन करेंगे।यह आश्वासन आज महापौर जगत बहादुर सिंह अन्न् ने नागरिक उपभोक्ता मार्गदर्शक मंच के प्रतिनिधि मंडल को दिया। महापौर ने बताया कि यदि जरूरत पड़ेगी तो इस मुद्दे पर अन्य जनप्रतिनिधियों के साथ भोपाल जाकर मुख्यमंत्री से चर्चा भी की जाएगी।इसके पूर्व नागरिक उपभोक्ता मार्गदर्शक मंच के डॉ. पीजी नाजपांडे, एड. वेदप्रकाश अधोलिया तथा डीआर लखेरा ने आज महापौर से मुलाकात कर बताया कि मेडीकल यूनिवर्सिटी को हिस्सों में बांटने से मेडीकल शिक्षा का “सेंट्रल हब” वाला दर्जा जबलपुर से छिन जाएगा। सच्चाई यह है कि समूचे देश के मेडीकल यूनिवर्सिटी को हिस्सों में बांटने की व्यवस्था कहीं भी नहीं है। अतः ऐसे कार्य से जबलपुर के साथ अन्याय होगा।



ग्रीष्मकालीन फुटबाल शिविर में निखर रही युवा प्रतिभाएं

जबलपुर। एमपी पावर मेगेजनेट कंपनी लिमिटेड की केन्द्रीय क्रीड़ा एवं कला परिषद द्वारा रामपुर स्थित पाण्डुलाल मैदान में आयोजित ग्रीष्मकालीन फुटबाल प्रशिक्षण शिविर में 100 से अधिक नवोदित खिलाड़ी उत्साहपूर्वक प्रशिक्षण प्राप्त कर रहे हैं। शिविर में 6 से 16 वर्ष आयु वर्ग के 90 से अधिक बालक एवं 12 बालिकाएं सुबह-शाम नियमित अभ्यास कर रही हैं। प्रशिक्षकों कुचंदपी बहादुर, पवन पटेल, मनोज कुमार, राजेश सिंह, हरीश नायक एवं विशाल सोना द्वारा खिलाड़ियों को फुटबाल की तकनीकी बारीकियों के साथ शारीरिक फिटनेस का प्रशिक्षण दिया जा रहा है। परिषद के महासचिव फिरोज कुमार मेथ्रान ने शिविर का निरीक्षण कर खिलाड़ियों का उत्साहवर्धन किया। शिविर में खिलाड़ियों को लांग पास, शॉर्ट पास, ड्रिब्लिंग, हेडिंग, बॉल कंट्रोलिंग एवं जगलिंग जैसी तकनीकों का अभ्यास कराया जा रहा है। साथ ही अभ्यास मैचों के माध्यम से खिलाड़ियों का आत्मविश्वास भी बढ़ाया जा रहा है। प्रशिक्षकों ने विश्वास जताया कि शिविर से कई प्रतिभाशाली खिलाड़ी भविष्य में प्रदेश और राष्ट्रीय स्तर पर शहर एवं विद्युत परिवार का नाम रोशन करेंगे।

स्वच्छता फीडबैक के साथ 10 मई को 26 निजी अस्पतालों में लगेगा निःशुल्क स्वास्थ्य शिविर

जबलपुर। स्वच्छता सर्वेक्षण 2026 में जबलपुर को अक्वल बनाने एवं जनस्वास्थ्य के प्रति जागरूकता बढ़ाने के उद्देश्य से एम.पी.एन.एच.ए. जबलपुर हॉस्पिटल्स एसोसिएशन द्वारा 10 मई 2026 को शहर के 26 निजी अस्पतालों में विशाल निःशुल्क स्वास्थ्य शिविर आयोजित किया जाएगा। शिविर सुबह 11 बजे से दोपहर 2 बजे तक चलेगा।एसोसिएशन के अध्यक्ष डॉ. अमरेंद्र पांडे एवं मानसेवी सचिव डॉ. जतिन धीरावानी ने बताया कि शिविर में आने वाले नागरिकों को उपचार से पूर्व स्वच्छता सर्वेक्षण क्लीनलीनेस फीडबैक भरना होगा, जिससे नागरिक सहभागिता बढ़ेगी और शहर की स्वच्छता रैंकिंग मजबूत होगी। शिविर में विशेषज्ञ डॉक्टरों द्वारा परामर्श, वाइट्रेस एवं ब्लड शुगर जांच, आवश्यकता अनुसार ईसीजी तथा चर्चनित रेडियोलॉजी जांचें निःशुल्क की जाएंगी। इस अभियान में पांडे हॉस्पिटल, जबलपुर हॉस्पिटल एंड रिसर्च सेंटर, अनंत हॉस्पिटल, त्रिवेणी हॉस्पिटल, नाइक मल्टी-स्पेशियलिटी हॉस्पिटल, गैलेक्सी सुपरस्पेशियलिटी हॉस्पिटल, सर्वोदय हॉस्पिटल सहित शहर के 26 प्रमुख अस्पताल सहभागी बन रहे हैं। जबलपुर हॉस्पिटल्स एसोसिएशन ने नागरिकों से अधिक से अधिक संख्या में शिविर में पहुंचकर स्वास्थ्य सेवाओं का लाभ लेने एवं स्वच्छता फीडबैक देकर शहर को स्वच्छ बनाने में सहयोग करने की अपील की है।

रादुविवि छात्र परिषद ने डेम के मजदूरों, इंजीनियर, पुलिस को किया सम्मानित

जबलपुर। रानी दुर्गावती विश्वविद्यालय छात्र परिषद संयोजक, मप्र उच्च न्यायालय के अधिवक्ता धीरज सिंह ठाकुर ने कहा कि बरगी कूज हादसे की घटना से सम्पूर्ण देश स्तब्ध है। घटना के वक्त वहां मौजूद हर व्यक्ति ने अपनी जान जोखिम में डालकर त्वरित सोच और बहादुरी, साहस का परिचय देकर जो कार्य किया वह वास्तव में प्रशंसनीय है। आज दोपहर 02 बजे बरगी डेम पर जाकर कूज हादसे में दुबने वाले लोगों को बचाने वाले लगभग 40 लोगों- विवेक पटेल प्रोजेक्ट मैनेजर, नमन वाजपेयी साइट इंजीनियर, शशिजन मालाकार इलेक्ट्रिशियन, विरेन्द्र यादव, सागर कुमार गुप्ता, रमजान शेख, छोट्ट, प्रेम कुशावाहा, उपेन्द्र, राजा, शिवनाथ, राहुल, संजय, संतोष, भुवन, रामबहादुर, नारायण,



अरविंद यादव, राजेश साहनी, प्रदुम्न यादव, राजाराम फेंकू, साहिल शेख, इब्राहिम शेख, नूरे सलाम शेख, टुनो हुसैन, मुकतार शेख, सम्राट आलम, राजा, समित अख्तर, अब्दुल मुनीरुद्दीन, तुहीम आदि मजदूरों, इंजीनियरों का सम्मान रादुविवि छात्र परिषद ने माला और सम्मान पत्र देकर उनको उत्साहित किया। परिषद सदस्यों ने बताया द्यूते हुए व्यक्ति को नया

जीवन देकर मानवता का जो फर्ज सदस्यों ने निभाया है, इन मजदूरों के साहस को हम नमन करते हैं। इस अवसर पर उपस्थित समाजसेवी राधेश्याम अग्रवाल, रादुविवि छात्र परिषद के मनोज पटेल, नरेश मध्यानी, नीतेश सैनी, रिकू मुकजी, रोहित कनौजिया, दीपक सिंह, सहित अन्य ने पुलिस कर्मचारी, इंजीनियरों, मजदूरों के सम्मान एवं प्रोत्साहन में विशेष सहयोग दिया।

ज्ञान गंगा में मानसिक स्वास्थ्य जागरूकता कार्यक्रम आयोजित



जबलपुर। ज्ञान गंगा संस्थान में 8 मई 2026 की दोपहर मानसिक स्वास्थ्य जागरूकता कार्यक्रम का आयोजन किया गया। कार्यक्रम का उद्देश्य छात्रों को तनाव प्रबंधन, स्वस्थ मुकाबला तकनीकों (कोपिंग टेक्निक्स) एवं प्रभावी समग्र प्रबंधन कौशल के प्रति जागरूक करना था,

ताकि वे मानसिक स्वास्थ्य और शैक्षणिक संतुलन बनाए रख सकें। कार्यक्रम में शहर की वरिष्ठ मनोरोग विशेषज्ञ डॉ. अंकिता साहू (MBBS, MD Psychiatry) एवं रायपुर की क्लिनिकल साइकोलॉजिस्ट डॉ. ईला गुप्ता ने संवादात्मक सत्र के माध्यम से छात्रों

को मानसिक स्वास्थ्य संबंधी चुनौतियों, तनाव से निपटने के व्यावहारिक उपायों और सकारात्मक जीवनशैली के बारे में जानकारी दी। विशेषज्ञों ने विद्यार्थियों को खुलकर संवाद करने और मानसिक स्वास्थ्य को प्राथमिकता देने के लिए प्रेरित किया। कार्यक्रम को रोटीर क्लब के सदस्यों द्वारा प्रायोजित किया गया। इस अवसर पर रोटीर क्लब ऑफ एक्सिलेंस के अध्यक्ष अशोक साहू सहित विभिन्न शाखाओं के अध्यक्ष एवं जिला गवर्नर अमित जायसवाल उपस्थित रहे। अतिथियों ने शैक्षणिक संस्थानों में मानसिक स्वास्थ्य जागरूकता को समय की आवश्यकता बताया।

आर्ट ऑफ लिविंग का तनाव प्रबंधन एवं मानसिक स्वास्थ्य जागरूकता कार्यक्रम आयोजित



है।मन का भूत और भविष्य के बीच भटकना, नकारात्मक बातों को पकड़े रखना तथा परिस्थितियों के अनुसार अत्यधिक उत्साहित या निराश होना तनाव के प्रमुख कारण हैं। कार्यक्रम में प्रतिभागियों को प्राणायाम, सुदर्शन क्रिया एवं ध्यान की उपयोगिता बताई गई। ऋतु राज असादी ने कहा कि इन तकनीकों के

नियमित अभ्यास से मानसिक तनाव कम होता है तथा जीवन में शांति, ऊर्जा और सकारात्मकता बढ़ती है। गहन ध्यान सत्र कार्यक्रम का मुख्य आकर्षण रहा, जिसमें प्रतिभागियों ने मानसिक विश्राम एवं आंतरिक शांति का अनुभव किया। इस अवसर पर बीएसएनएल जबलपुर के महाप्रबंधक प्रशांत

कुमार दोहरे एवं उप-महाप्रबंधक अजय खरे विशेष रूप से उपस्थित रहे। प्रशांत कुमार दोहरे ने कहा कि तेज रफ्तार कार्यशैली में मानसिक स्वास्थ्य की देखभाल बेहद आवश्यक है, जबकि अजय खरे ने तनावमुक्त एवं संतुलित मन को स्वस्थ कार्यसंस्कृति का आधार बताया।

कचहरी वाले बाबा का सालाना उर्स आज से

जबलपुर। हाईकोर्ट के सामने स्थित हजरत ख्वाजा अमीनुद्दीन चिश्ती (कचहरी वाले बाबा) रहमतुल्लाह अलैह का सालाना उर्स इस वर्ष 9 मई से बड़े अदब-ओ-एहताराम और अकीदत के साथ मनाया जाएगा। पांच दिवसीय इस उर्स में प्रदेश सहित देशभर से हजारों जायरीन के पहुंचने की उम्मीद है, जिसके मद्देनजर दरगाह परिसर में व्यापक तैयारियां की जा रही हैं।



संख्या में अकीदतमंद शामिल होंगे। कच्वाली की महफिलें भी उर्स की शान मानी जाती हैं। कचहरी वाले बाबा की दरगाह पर होने वाली कच्वालियां पूरे मध्यप्रदेश में खास पहचान रखती हैं। इस वर्ष 11 मई को दिल्ली की महाहूर कच्वाल जनाब रफीक आफताब साबरी अपनी शानदार प्रस्तुति देंगे, जबकि 12 मई को राजस्थान के कपासन से आए

जनाब नुसरत कादरी अपनी कच्वाली से महफिल को रौशन करेंगे।उर्स के दौरान दरगाह परिसर और आसपास के क्षेत्रों में रैनक बढ़ जाएंगी। जायरीन के लिए लंगर, पानी और अन्य सुविधाओं की विशेष व्यवस्था की जा रही है। यह आयोजन हर साल की तरह इस बार भी आपसी भाईचारे, मोहब्बत और अमन का पैगाम देगा।



पश्चिम मध्य रेल महिला कल्याण संगठन ने श्रमिकों का किया सम्मान

जबलपुर। अंतर्राष्ट्रीय श्रमिक दिवस के उपलक्ष्य में पश्चिम मध्य रेल महिला कल्याण संगठन द्वारा कोटा, भोपाल एवं जबलपुर मंडलों में कार्यरत ग्रुप ‘डी’ रेल कर्मचारियों को सम्मानित किया गया। संगठन की अध्यक्ष ऋचा सिंह ने विभिन्न विभागों में सम्पर्ण एवं निष्ठा से कार्य करने वाले 15 रेलकर्मियों को सम्मानित कर उनका उत्साहवर्धन किया।महिला कल्याण संगठन द्वारा इंजीनियरिंग, मैकेनिकल, इलेक्ट्रिकल, परिचालन तथा संकेत एवं दूरसंचार विभाग में कार्यरत ट्रेक मेंटेनर, हेल्पर, सामान्य सहायक एवं पॉइंट्समैन जैसे कर्मचारियों को प्रोत्साहन स्वरूप सम्मानित किया गया। कार्यक्रम में संगठन की उपाध्यक्ष अर्चना खत्री, सचिव रेनू गौतम, ट्रेजरर शाहवार हाशमी सहित अन्य पदाधिकारी एवं सदस्याएं उपस्थित रहीं। सम्मानित कर्मचारियों में इंजीनियरिंग विभाग से रवि स्वामी, बहादुर सिंह एवं छोटी बाई, संकेत एवं दूरसंचार विभाग से गंगाराम, पन्नालाल अहिरवार एवं हरी दास, इलेक्ट्रिकल विभाग से रमेशचंद्र, प्यारी बाई एवं रविंद्र कुमार वर्मा, मैकेनिकल विभाग से मोहनराम, वैजन्ती पटेल एवं अनिता तथा परिचालन विभाग से परमेश्वर दयाल, सुशील कुमार एवं विनीता यादव शामिल रहे। महिला कल्याण संगठन की अध्यक्ष ऋचा सिंह ने कहा कि रेलवे के संचालन में श्रमिकों की महत्वपूर्ण भूमिका होती है और उनके सम्पर्ण एवं मेहनत का सम्मान करना हम सभी का दायित्व है। सम्मान प्राप्त कर रेलकर्मियों ने खुशी व्यक्त की।

आजाद अतिथि शिक्षक संघ ने कलेक्टर को सौंपा ज्ञापन

जबलपुर। आजाद अतिथि शिक्षक संघ मध्यप्रदेश के आह्वान पर आज समस्त 55 जिलों में जिला कलेक्टर को ज्ञापन सौंपा गया। संघ के जिलाध्यक्ष हेमंत तिवारी के नेतृत्व में सौंपे गए ज्ञापन में मांग की गई कि नवीन पंजीयन पूर्णतः बंद करने एवं पुराने अतिथि शिक्षकों को कार्यानुभव और वरिष्ठता के आधार पर प्रति वर्षानुसार 10 अंक अधिकतम (15 वर्ष के 150 अंक) स्कोर कार्ड में जोड़े जाएं। पूर्व से कार्यरत अतिथि शिक्षकों को नियुक्त किया जाए व विश्वविद्यालय में कार्यरत अतिथि शिक्षकों की सेवाएं यथावत करने का आदेश जिस प्रकार हुआ है उसी प्रकार विद्यालय में कार्य करने वाले अतिथि शिक्षकों की सेवाएं यथावत की जाएं। ज्ञापन सौंपते समय संघ के जिलाध्यक्ष हेमन्त तिवारी, मनीष राय, सुनील सैरैया, सतीश कुमार सहित अन्य अतिथि शिक्षक उपस्थित रहे।

जबलपुर में भी आयुर्वेदिक यूनिवर्सिटी जल्द स्थापित करने की मांग उठी

जबलपुर। मानव अधिकार एवं प्रबंधन संगठन ने मुख्यमंत्री डॉ. मोहन यादव को प्रदेश में तीन आयुर्वेदिक यूनिवर्सिटीज स्थापित करने की घोषणा पर धन्यवाद देते हुए मांग की है कि प्रस्तावित विश्वविद्यालयों में से एक जबलपुर को भी दिया जाए। संगठन के अध्यक्ष डॉ. अजय वाघवानी ने कहा कि उज्जैन में पहली आयुर्वेदिक यूनिवर्सिटी स्थापित करने का निर्णय सरहजनीय एवं दूरदर्शी है, जिससे आयुर्वेद चिकित्सा पद्धति को नई पहचान और मजबूती मिलेगी। उन्होंने कहा कि जबलपुर महाकौशल क्षेत्र का प्रमुख शैक्षणिक एवं चिकित्सा केंद्र है, जहां मेडिकल, नर्सिंग और स्वास्थ्य सेवाओं से जुड़ी अनेक संस्थाएं पहले से संचालित हैं। ऐसे में यहां आयुर्वेदिक यूनिवर्सिटी स्थापित होने से पूरे महाकौशल क्षेत्र को लाभ मिलेगा। डॉ. वाघवानी ने कहा कि यूनिवर्सिटी बनने से आयुर्वेद चिकित्सा, रिसर्च, पंचकर्म, फार्मसी एवं औषधि निर्माण जैसे क्षेत्रों में रोजगार के नए अवसर विकसित होंगे।

न्यायालय नजूल अधिकारी नरसिंहपुर
सार्वजनिक उद्घोषणा
रा.मा.क्र./114 अ-20 (1) वर्ष 2025-26
एतद् द्वारा सर्व साधारणको सूचित किया जाता है कि नजूल शीट क्रमांक 1, नगरीय क्षेत्र का नाम कंदेली, प्लाट क्र. 2/2 रकबा 4923 वर्गफुट विद्यमान अभिलेख में धारक/ धारकों के नाम/ पिता/ माता का नाम तथा पूर्ण नाम पता - संतोष कुमार साहू आ. रव. शंकर लाल साहू सा. नेहरू वाई नरसिंहपुर उस व्यक्ति/ व्यक्तियों का नाम/पिता/ माता/ पति का नाम तथा पूर्ण पता जिनके पक्ष में प्रकरण विचाराधीन है - संतोष कुमार साहू आ. रव. शंकर लाल साहू सा. नेहरू वाई नरसिंहपुर उक्त अनुसूची के अनुसार स्थायी पट्टा नवीनीकरण की कार्यवाही इस न्यायालय के समक्ष विचाराधीन है। कोई भी हितबद्ध व्यक्ति दिनांक 29/05/2026 को प्रातः 11 बजे स्थान नरसिंहपुर में इस न्यायालय के समक्ष स्वयं या अपने अधिवक्ता जिसे सम्यक् रूप से अनुदेश दिये गये हों या वैध प्रतिनिधि के द्वारा उपस्थित होकर विचाराधीन प्रकरण के संबंध में अपनी आपत्ति प्रस्तुत कर सकता है नियत दिनांक के बाद प्राप्त दावे/आपत्ति पर कोई विचार नहीं किया जावेगा।
इसतेर आज दिनांक 04/05/2026 को मेरे हस्ताक्षर एवं न्यायालय पद मुद्रा के अधीन जारी किया गया।
नजूल अधिकारी नरसिंहपुर

